



Ermənistan paytaxtı İrəvanda prezident iqamətgahının qarşısında etiraz aksiyaları başlayıb.

Erməni mətbuatının yazdığına görə, aksiyalar ölkənin Gömrük İttifaqına qoşulması əleyhinə təşkil olunub.

İştirakçıların sayı barədə məlumat verilməsə də, aksiyaya qoşulanların sayını durmadan artdığı və əraziyə çox sayda polis qüvvəsinin cəlb edildiyi bildirilir.

Aksiyanın təşkilində sosial şəbəkələrdəki çağırışların böyük rolu olub. Aksiyaçılar Ermənistanın Gömrük İttifaqına üzvlüyünə imkan verməyəcəklərini bildiriblər. Onların fikrincə bu, Ermənistanın müstəqilliyinin itirilməsi deməkdir.